

“विनावेतन प्रतिलिपिकांना शासन
सेवेत नियुक्ती देण्याबाबत.”

महाराष्ट्र शासन
महसूल व वन विभाग
शासन निर्णय क्रमांक : संकीर्ण-२०१५/प्र.क्र.९०/ई-७
मंत्रालय, मुंबई-४०० ०३२,
दिनांक: ०२ सप्टेंबर, २०१६

- वाचा-** १. शासन निर्णय, महसूल व वन विभाग क्र. एस-३०९६/प्र.क्र.६१/ई-७, दि. २२.१०.१९९६.
२. शासन परिपत्रक, सामान्य प्रशासन विभाग क्र. संकीर्ण-१००३/प्र.क्र.९६/०३/१३अ,
दि.१९.११.२००३
३. शासन निर्णय, महसूल व वन विभाग क्र. एस-३०/२००२/प्र.क्र.२२०/ई-७,
दि. १०.०३.२००५
४. शासन परिपत्रक, सामान्य प्रशासन विभाग क्र.एसआरव्ही-२००५/प्र.क्र.४७/०५/१२,
दि.२५.०८.२००५
५. शासन परिपत्रक, सामान्य प्रशासन विभाग क्र. न्याप्र-१००३/९९/प्र.क्र.२/०३/ (भाग-२)/१६-अ,
दि.२५.१०.२००५
६. शासन निर्णय, महसूल व वन विभाग क्र. संकीर्ण-२००९/प्र.क्र.१३१/ई-७,
दि. २३.०९.२०११

प्रस्तावना :

“विनावेतन प्रतिलिपिकांना शासन सेवेत नियुक्ती देण्याची योजना” या विभागाच्या संदर्भ क्र. १ येथील दि.२२.१०.१९९६ च्या शासन निर्णयान्वये सुरु करण्यात आली. तदनंतर या विभागाच्या संदर्भ क्र.३ येथील दि.१०.०३.२००५ च्या शासन निर्णयान्वये मा.उच्च न्यायालयाने रिट याचिका क्र.२०६७/२००२ मध्ये दिलेल्या सुचनांनुसार या योजनेमध्ये सुधारणा करण्यात आली. तदनंतर मा. सर्वोच्च न्यायालयाने “ ए. उमरानी विरुद्ध रजिस्ट्रार, को. ऑ. सोसायटीज, तामिळनाडू व इतर” या सिव्हील अपील क्र. १४१३/२००३ मध्ये अनियमित नियुक्त्यासंदर्भात दिलेले आदेश व त्यानुषंगाने सामान्य प्रशासन विभागाने वेळोवेळी दिलेले निर्देश विचारात घेऊन “विनावेतन प्रतिलिपिकांना शासन सेवेत नियुक्ती देण्याची योजना” ही सरळसेवा भरतीच्या तरतूदीशी (जाहिरातीद्वारे समान संधी, स्पर्धात्मक परिक्षा ई.) सुसंगत नसल्याने संदर्भ क्र. ६ येथील दि.२३.०९.२०११ च्या शासन निर्णयान्वये सदरची योजना बंद करण्याबाबत निर्णय घेण्यात आलेला आहे. तथापि, मा. सर्वोच्च न्यायालयाने सिव्हील अपील क्र.३०९०/२००७ व ४६३३/२००७ मध्ये निर्णय देताना दि.१०.०३.२००५ च्या शासन निर्णयामधील सर्व अटी व शर्तीची पूर्तता करणाऱ्या विनावेतन प्रतिलिपिकांच्या सेवा नियमित करण्याबाबत अनुक्रमे दि.१२.०७.२०११ व दि.११.०८.२०११ रोजी आदेश दिलेले आहेत. सदर न्याय निर्णयांचा उल्लेख मा.महाराष्ट्र प्रशासकीय न्यायाधिकरणाने मूळ अर्ज क्र. ११६९/२०१२ व १०९/२०१२ मध्ये अनुक्रमे दि.२३.०९.२०१४ ते दि.३०.१०.२०१४ मध्ये निर्णय देताना केलेला असून मा. महाराष्ट्र प्रशासकीय न्यायाधिकरण, मुंबई यांच्या आदेशांचा विचार करता संदर्भ क्र. ६ येथील दि.२३.०९.२०११ चा शासन निर्णय रद्द करून सुधारित शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

“विनावेतन प्रतिलिपिकांना शासन सेवेत नियुक्ती देण्याची योजना” बंद करण्याबाबतचा संदर्भ क्र.६ येथील दि.२३.०९.२०११ चा शासन निर्णय रद्द करून संदर्भ क्र. ३ वरील दि. १०.०३.२००५ च्या शासन निर्णयामधील सर्व अटी व शर्तीची पूर्तता करणाऱ्या ज्या विनावेतन प्रतिलिपिकांच्या सेवा अद्याप नियमित करण्यात आल्या नाहीत त्यांच्या सेवा नियमित करण्यासंदर्भात संबंधित जिल्हाधिकारी यांनी पुढीलप्रमाणे कार्यवाही करण्याचे निर्देशित करण्यात येत आहे. :-

- I) महसूल विभागातील जे विनावेतन प्रतिलिपिक दि.१०.०३.२००५ च्या संदर्भीय शासन निर्णयाच्या दिनांकास सलग १० वर्षे वा त्यापेक्षा जास्त काळ सलग कार्यरत होते त्यांना महसूल विभागात तृतीय श्रेणीतील उपलब्ध रिक्त पदांवर उक्त शासन निर्णयान्वये विहित अटीस व शर्तीस अधीन राहून सामावून घेणे अनुज्ञेय राहिल.
- II) अशा प्रकरणांची संबंधित जिल्हाधिकाऱ्यांनी छाननी करावी. ज्या विनावेतन प्रतिलिपिकांकडे जिल्हाधिकाऱ्यांच्या नियुक्तीच्या आदेशांच्या प्रती उपलब्ध नसतील तथापि, त्यांची नियुक्ती उपजिल्हाधिकारी / तहसिलदार दर्जाच्या अधिकाऱ्यांच्या आदेशान्वये झाली असेल आणि ते जिल्हाधिकारी / उप-जिल्हाधिकारी / तहसिलदार कार्यालयांमध्ये सलग १० वर्षे विनावेतन प्रतिलिपिक म्हणून ७०% मोबदला घेत असल्याच्या नोंदीबाबत सबळ पुरावा उपलब्ध असल्याची जिल्हाधिकाऱ्यांनी खात्री करून घ्यावी.
- III) दि.१०.०३.२००५ च्या संदर्भीय शासन निर्णयाच्या दिनांकास अशा पदांसाठी विहित केलेली शैक्षणिक पात्रता त्यांच्याकडे असेल व सेवा योजना केंद्रात त्यांचे नाव नोंदविले असेल अशा विनावेतन प्रतिलिपिकांची ज्येष्ठतेनुसार प्रतीक्षा यादी तयार करण्यात यावी.
- IV) वरीलप्रमाणे विनावेतन प्रतिलिपिकांची ज्येष्ठतेनुसार प्रतीक्षा यादी तयार करून त्याची प्रत संबंधित कर्मचाऱ्यांस द्यावी व एक प्रत नोटीस बोर्डावर प्रसिध्द करण्यात यावी. वरील प्रमाणे छाननीअंती अशा पात्र विनावेतन प्रतिलिपिकांची कोणत्या गट-क च्या संवर्गात उपलब्ध पदावर सामावून घेण्यास इच्छा आहे. हे त्यांच्याकडून जाणून घ्यावे. तदनंतर त्यांना गट-क संवर्गात समायोजनाने नियुक्ती द्यावी.

V) वरील कार्यपद्धतीचे काटेकोरपणे अनुपालन करण्याची जबाबदारी जिल्हाधिकारी यांच्यावर सोपविण्यांत येत असून त्यांची कार्यवाही अविलंब करण्यात यावी. त्याचप्रमाणे केलेल्या कार्यवाहीचा अनुपालन अहवाल शासनास सादर करण्यात यावा.

०२. सदरहू शासन निर्णय सामान्य प्रशासन विभागाच्या अनौपचारिक संदर्भ क्र. ६३७/१२, दि.२५.०५.२०१५ व वित्त विभागाच्या अनौपचारिक संदर्भ क्र. २५२/ २०१६/ व्यय-०९, दि. ०१.०९.२०१६ अन्वये दिलेल्या सहमतीने निर्गमित करण्यात येत आहे.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०२११२२०८१११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)

उप सचिव

प्रति,

१. सर्व विभागीय आयुक्त,
२. सर्व जिल्हाधिकारी,
३. कार्यासन १२/१६-अ, सामान्य प्रशासन विभाग, मंत्रालय, मुंबई-४०० ०३२.
४. कार्यासन व्यय-०९, वित्त विभाग, मंत्रालय, मुंबई-४०० ०३२
५. निवडनस्ती, ई-७ कार्यासन, महसूल व वन विभाग, मंत्रालय, मुंबई-४०० ०३२.